

ശ്രീഃ
ശ്രീമതേ നിഗമാന്തമഹാദേശികായ നമഃ
ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്ഭാഗവതേ
|| ധ്രുവസ്തുതിഃ ||

This document has been prepared by*
Sunder Kidambi
with the blessings of
ശ്രീ രംഗരാമാനുജ മഹാദേശികൻ
His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
॥ ധ്രുവസ്തുതിഃ ॥

ധ്രുവ ഉവാച
യോഽന്തഃ പ്രവിശ്യ മമ വാചമിമാം പ്രസുപ്താം
സഞ്ജീവയത്യഖിലശക്തിധരഃ സ്വധാമ്നാ |
അന്യാംശ്ച ഹസ്തചരണശ്രവണത്വഗാഭീൻ
പ്രാണാനമോ ഭഗവതേ പുരുഷായ തുഭ്യം || 1 ||

ഏകസ്ത്വമേവ ഭഗവന്നിദമാത്മശക്ത്യാ
മായാഖ്യയോരുഗുണയാ മഹദാദ്യശേഷം |
സൃഷ്ട്വാഽനുവിശ്യ പുരുഷസ്തദസദ്ഗുണേഷു
നാനേവ ദാരുഷു വിഭാവസുവദ്വിഭാസി || 2 ||

ത്വദൃത്തയാ വയുനയേദമചഷ്ട വിശ്വം
സുപ്തപ്രബുദ്ധ ഇവ നാഥ ഭവത്പ്രപന്നഃ |
തസ്യാപവർഗ്ഗ്യശരണം തവ പാദമൂലം
വിസ്മർയതേ കൃതവിദാ കഥമാർത്തബന്ധോ || 3 ||

നൂനം വിമുഷ്ടമതയസ്തവ മായയാ തേ
യേ ത്വാം ഭവാപ്യയവിമോക്ഷണമന്യഹേതോഃ |
അർച്ചന്തി കൽപകതരും കുണപോപഭോഗ്യം
ഇച്ഛന്തി യത്സ്പർശജം നിരയേഽപി നൃണാം || 4 ||

യാ നിർവൃതിസ്തനുഭൂതാം തവ പാദപദ്മ-
ധ്യാനാദ്ഭവജ്ജനകമാശ്രവണേന വാ സ്യാത് |
സാ ബ്രഹ്മണി സ്വമഹിമന്യപി നാഥ മാ ഭൂത്
കിം ത്വന്തകാസിലൂലിതാത് പതതാം വിമാനാത് || 5 ||

ഭക്തിം മുഹൂഃ പ്രവഹതാം ത്വയി മേ പ്രസംഗോ
ഭൂയാദനന്ത മഹതാമമലാശയാനാം |

യേനാഞ്ജസോൽബണമുരുവ്യസനം ഭവാബ്ധിം
നേഷ്യേ ഭവദ്ഗുണകഥാമൃതപാനമത്തഃ || 6 ||

തേ ന സ്മരന്ത്യതിതരാം പ്രിയമീശ മർത്ത്യം
യേ ചാമ്പദഃ സുതസുഹൃദ്ഗൃഹവിത്തദാരാഃ |
യേ ത്വബ്ജനാഭ ഭവദീയപദാരവിനഃ-
സൗഗന്ധ്യലുബ്ധഹൃദയേഷു കൃതപ്രസംഗാഃ || 7 ||

തിര്യങ്നഗഭിജസരീസ്യപദേവദൈത്യ-
മർത്ത്യാദിഭിഃ പരിചിതം സദസഭിശേഷം |
രൂപം സ്ഥവിഷ്ഠമജ തേ മഹദാദ്യനേകം
നാതഃ പരം പരമ വേദ്മി ന യത്ര വാദഃ || 8 ||

കൽപാന്ത ഏതദഖിലം ജന്മേണ ഗൃഹ്ണൻ
ശേതേ പുമാൻ സ്വദ്യഗനന്തസഖസ്തദംകേ |
യന്നാഭിസിന്ധുരുഹകാഞ്ചനലോകപദ്മ-
ഗർഭേ ദ്യുമാൻ ഭഗവതേ പ്രണതോഽസ്മി തസ്മൈ || 9 ||

ത്വം നിത്യമുക്തപരിശുദ്ധവിബുദ്ധ ആത്മാ
കൂടസ്ഥ ആദിപുരുഷോ ഭഗവാംസ്ത്വര്യധീശഃ |
യദ്ബുദ്ധ്യവസ്ഥിതിമഖണ്ഡിതയാ സ്വദ്യഷ്ട്യാ
ദ്രഷ്ടാ സ്ഥിതാവധിമഖോ വൃതിരിക്ത ആസ്സേ || 10 ||

യസ്മിൻ വിരുദ്ധഗതയോ ഹൃനിശം പതന്തി
വിദ്യാദയോ വിവിധശക്തയ ആനുപൂർവ്വ്യാത് |
തദ്ബ്രഹ്മ വിശ്വഭവമേകമനന്തമാദ്യം
ആനന്ദമാത്രമവികാരമഹം പ്രപദ്യേ || 11 ||

സത്യാഽഽശിഷോ ഹി ഭഗവംസ്തവ പാദപദ്മം
ആശീസ്തഥാനുഭജതഃ പുരുഷാർത്ഥമൂർത്തേഃ |
അപ്യേവമർയ ഭഗവാൻ പരിപാതി ഭീനാൻ
വാശ്രേവ വത്സകമനുഗ്രഹകാതരോഽസ്മാൻ || 12 ||

|| ഇതി ധ്രുവസ്തുതിഃ സംപൂർണാ ||